

सकाळ

कोल्हापूर, शुक्रवार,
१० डिसेंबर २०२१

प्राचार्य शुभांगी गावडे यांना कौशल्यरत्न जीवनगौरव

दिल्लीत पुरस्कार प्रदान; शैक्षणिक कार्याची दखल



कोल्हापूर,
ता. ९ : स्वामी
विवेकानंद
शिक्षण संस्थेच्या
सचिव प्राचार्या
शुभांगी गावडे शुभांगी गावडे
यांना २०२१ चा

राष्ट्रीय शिक्षा कौशल्यरत्न जीवनगौरव पुरस्कार श्रीजगदगुरु शंकराचार्य स्वामी निश्चलानंद सरस्वती यांच्या हस्ते प्रदान करण्यात अडूला. दिल्ली येथील स्कील संस्थेतके तो जाहीर झाला होता.

शिक्षणमहर्षी डॉ. बापूजी साळुंखे व सुशीलादेवी साळुंखे यांच्या अथक प्रयत्नातून स्वामी विवेकानंद शिक्षण संस्था स्थापन झाली. संस्था महाराष्ट्र व कर्नाटकातील १४ जिल्ह्यांत सुमारे ४०७ हून अधिक संस्कार केंद्रातून गरीब, उपेक्षित, वंचित, आदिवासी, शेतकरी, ग्रामीण विद्यार्थ्यांसाठी गेली

“शिक्षणमहर्षी डॉ. बापूजी साळुंखे व सुशीलादेवी साळुंखे यांच्या प्रेरणादायी संस्कारांत माझी जडणघडण झाली. संस्थेचे कार्यकर्ते व प्रशासकीय कर्मचारी यांनी आजवर केलेल्या त्यागमय सेवेमुळे स्वामी विवेकानंद शिक्षण संस्था सर्वोत्कृष्ट शिक्षण संस्था म्हणून प्रामाणिकपणे कार्य करीत आहे. त्या सर्व कार्यकर्त्यांच्या कार्याचा सन्मान म्हणजेच हा पुरस्कार आहे, असे मी मानते.

- शुभांगी गावडे, प्राचार्या

अनेक तपे ज्ञानदानाचे कार्य करीत आहे. डॉ. साळुंखे यांच्या घराण्यातील तिसऱ्या पिढीच्या वारसदार प्राचार्या शुभांगी गावडे या सक्षमपणे नेतृत्व करीत आहेत. त्यांनी संस्थेत गुणवत्ता विकासाबरोबर भौतिक, मूलभूत सुविधा, शैक्षणिक साहित्य आणि आधुनिक शैक्षणिक बदल यशस्वीपणे राबविले आहेत. त्यामुळेच कला, क्रीडा, साहित्य, शैक्षणिक व सामाजिक क्षेत्रात उल्लेखनीय कार्य केले. त्याची नोंद घेऊन दिल्ली येथील स्कील संस्थेने शिक्षा कौशल्यरत्न

जीवनगौरव पुरस्काराने सन्मानित केले आहे. पुरस्कार वितरणप्रसंगी स्वामी गोविंद देवगिरी महाराज, इंदोरीकर महाराज, भारताचे माजी राजदूत ज्ञानेश्वर मुळे, संस्थेचे ‘सीईओ’ कौसुभ गावडे उपस्थित होते. स्वामी विवेकानंद शिक्षण संस्थेचे कार्याध्यक्ष प्राचार्य अभ्यक्तुमार साळुंखे, प्राचार्य डॉ. आर. व्ही. शेजवळ, सहसचिव (प्रशासन) प्राचार्य एस. एम. गवळी, सहसचिव, विवेकानंद महाविद्यालयाचे प्राचार्य डॉ. आर. आर. कुंभार यांनी त्याचे अभिनंदन केले.